

ಕಾಪು ಕ್ಷೇತ್ರದ ಫಿಲಾರುಖಾನದಿಂದ ಸೂಡ-ಸಂಬ್ರವಣ್ಣ ರಸ್ತೆ ಡಾಮರು
ಹಾಕುವ ಕಾರ್ಯದ ಬಗ್ಗೆ

೪೦೪. ಶ್ರೀ ವಸಂತ ವಿ. ಸಾಲಿಯಾನ (ಕಾಪು).—ಮಾನ್ಯ ಲೋಕೋಪಯೋಗಿ ಹಾಗೂ ನೀರಾವರಿ ಸಚಿವರು ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೆ ?

ಅ) ಕಾಪು ಕ್ಷೇತ್ರದ ಫಿಲಾರುಖಾನದಿಂದ ಸೂಡ-ಸಂಬ್ರವಣ್ಣ ರಸ್ತೆಗೆ ಡಾಮರು ಹಾಕುವ ಕಾರ್ಯದ ಬಗ್ಗೆ ಸರ್ಕಾರದವರು ಕೈಕೊಂಡ ಕ್ರಮವೇನು ?

ಶ್ರೀ ಹೆಚ್. ಡಿ. ದೇವೇಗೌಡ (ಲೋಕೋಪಯೋಗಿ ಮತ್ತು ನೀರಾವರಿ ಮಂತ್ರಿಗಳು).—

ಅ) ಸದರಿ ರಸ್ತೆಯನ್ನು ನಿರ್ವಹಣೆಗಾಗಿ ಸರ್ಕಾರಿ ಆಜ್ಞೆಯ ಸಂಖ್ಯೆ ಪಿಡಬ್ಲ್ಯೂಡಿ ೩೦೯ ಸಿ.ಎಸ್.ಆರ್. ೨೨ ದಿನಾಂಕ ೨೭-೧೨-೮೪ ರಂದು ಲೋಕೋಪಯೋಗಿ ಇಲಾಖೆಯ ಪತ್ರಕ್ಕೆ ತೆಗೆದುಕೊಳ್ಳಲಾಗಿದೆ. ರಸ್ತೆಯ ಪ್ರಾಮುಖ್ಯತೆಯನ್ನು ಅನುಸರಿಸಿ ಹಣಕಾಸಿನ ಲಭ್ಯತೆಗನುಗುಣವಾಗಿ, ಡಾಂಬರ್ ಹಾಕುವಕೆಲಸವನ್ನು ಮುಂಬರುವ ವರ್ಷಗಳಲ್ಲಿ ಕಂತ ಹಂತವಾಗಿ ತೆಗೆದುಕೊಳ್ಳುವುದನ್ನು ಪರ್ಯಾಲೋಚಿಸಲಾಗುವುದು.

ಮಾರ್ಕಂಡೇಯ ಯೋಜನೆ

೨೦೯. ಶ್ರೀ ಎಂ. ಎಲ್. ಮಂತ್ಯಣ್ಣನವರ್ (ಗೋಕಾಕ್).—ಮಾನ್ಯ ಲೋಕೋಪಯೋಗಿ ಹಾಗೂ ನೀರಾವರಿ ಸಚಿವರು ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೆ ?

ಅ) ಮಾರ್ಕಂಡೇಯ ಯೋಜನೆಯ ಸರ್ವೆ ಕೆಲಸ ಮುಗಿದಿದೆಯೇ,

ಆ) ಹಾಗಿದ್ದಲ್ಲಿ ಈ ಯೋಜನೆಯನ್ನು ಯಾವಾಗ ಪ್ರಾರಂಭಿಸಲಾಗುವುದು,

ಇ) ವಿಶ್ವಬ್ಯಾಂಕ್ ನೆರವಿನಿಂದ ಈ ಯೋಜನೆ ಕೈಗೊಳ್ಳಲು ಸರ್ಕಾರದವರು ತೀರ್ಮಾನಿಸಿದ್ದಾರೆಯೇ ?

ಶ್ರೀ ಹೆಚ್. ಡಿ. ದೇವೇಗೌಡ (ಲೋಕೋಪಯೋಗಿ ಮತ್ತು ನೀರಾವರಿ ಮಂತ್ರಿಗಳು).—

ಅ) ಇಲ್ಲ.

ಆ) ಈ ಯೋಜನೆಗೆ ಕೇಂದ್ರ ಜಲ ಆಯೋಗದ ಸಹವಂತಿ ಪಡೆದ ಮೇಲೆ ದೊರಕುವ ಸಂಪನ್ಮೂಲಗಳ ಆಧಾರದ ಮೇಲೆ ಕೆಲಸವನ್ನು ತೆಗೆದುಕೊಳ್ಳಲು ಯೋಚಿಸಿದೆ.

ಇ) ಇಲ್ಲ.

ಅಥಣಿ ತಾಲ್ಲೂಕಿನ ಕೃಷ್ಣನದಿಗೆ ಅಡ್ಡಲಾಗಿ ಹಿಪ್ಪರಗಿ ಬಳಿ ಕಟ್ಟಬೇಕಾಗಿರುವ
ಒಡ್ಡಿನ ಬಗ್ಗೆ

೧೮೫. ಶ್ರೀ ಮಲ್ಲಾರಿಗೌಡ ಎಸ್. ಪಾಟೀಲ್ (ಸಂಕೇಶ್ವರ).—ಮಾನ್ಯ ಲೋಕೋಪಯೋಗಿ ಹಾಗೂ ನೀರಾವರಿ ಸಚಿವರು ಈ ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೆ ?

ಅ) ಕೃಷ್ಣಾ ನದಿಗೆ ಅಡ್ಡಲಾಗಿ ಹಿಪ್ಪರಗಿ ಬಳಿ ನಿರ್ಮಾಣ ಮಾಡಲು ಸರ್ಕಾರದವರು ತೆಗೆದುಕೊಂಡಿರುವ ಕಾರ್ಯಕ್ರಮವೇನು ಹಾಗೂ ಈ ಕಾರ್ಯವನ್ನು ಯಾವಾಗ ಪ್ರಾರಂಭ ಮಾಡಲಾಗುವುದು.

ಆ) ಹಿಪ್ಪರಗಿ ಬ್ಯಾರೇಜಿನ ನಿರ್ಮಾಣ ಕಾರ್ಯದಲ್ಲಿ ಮಂಗಳಡೆ ಆಗತಕ್ಕಂಥ ಜಮೀನಿನ ಕ್ಷೇತ್ರ ವಿಸ್ತಾರ ಹಾಗೂ ಸದರಿ ಬ್ಯಾರೇಜಿನಲ್ಲಿ ಸಂಗ್ರಹವಾಗತಕ್ಕಂಥ ನೀರಿನ ಮೊತ್ತವೆಷ್ಟು ?

ಶ್ರೀ ಹೆಚ್. ಡಿ. ದೇವೇಗೌಡ (ಲೋಕೋಪಯೋಗಿ ಮತ್ತು ನೀರಾವರಿ ಮಂತ್ರಿಗಳು).—

ಅ) ಯೋಜನಾ ವರದಿಯನ್ನು ಕೇಂದ್ರ ಆಯೋಗಕ್ಕೆ ೧೯೮೫ನೇ ಜುಲೈ ತಿಂಗಳಿನಲ್ಲಿ ಕಂಪುಟಿಸಿದೆ, ಕೇಂದ್ರ ಜಲ ಆಯೋಗದವರ ಅನುಮೋದನೆಯ ನಂತರ ಹಿಪ್ಪರಗಿ ಬ್ಯಾರೇಜ್ ಕೆಲಸವನ್ನು ತೆಗೆದುಕೊಳ್ಳಲು ಉದ್ದೇಶಿಸಲಾಗಿದೆ.

ಆ) ಹಿಪ್ಪರಗಿ ಬ್ಯಾರೇಜಿನಿಂದ ಸುಮಾರು ೩೦೦೦ ಹೆಕ್ಟೇರು ಭೂಮಿ ಪಂಚಗಡೆಯಾಗುವುದು (೧೭೦೦ ಹೆಕ್ಟೇರು ಸದಿ ಪಾತ್ರ, ಮಾತ್ರ ೧೨೬೦ ವ್ಯವಸಾಯ ಯೋಗ್ಯ ಭೂಮಿ) ಹಿಪ್ಪರಗಿ ಬ್ಯಾರೇಜಿನ ಒಟ್ಟು ಸಂಚಯ ೬(ಆರು) ಟಿ.ಎಂ.ಸಿ.

೧೯೮೬-೮೭ನೇ ಸಾಲಿನಲ್ಲಿ ಶಿಕಾರಿಪುರ ತಾಲ್ಲೂಕಿನಲ್ಲಿ ಕೈಗೊಳ್ಳುವ ನೀರಾವರಿ

ಯೋಜನೆ ಬಗ್ಗೆ

ಶ್ರೀ ಬಿ. ಎಸ್. ಯಡಿಯೂರಪ್ಪ (ಶಿಕಾರಿಪುರ).—ಮಾನ್ಯ ಲೋಕೋಪಯೋಗಿ ಹಾಗೂ ನೀರಾವರಿ ಸಚಿವರು ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೆ ?

ಅ) ೧೯೮೬-೮೭ನೇ ಆಯವ್ಯಯದಲ್ಲಿ ಶಿಕಾರಿಪುರ ತಾಲ್ಲೂಕಿನಲ್ಲಿ ಕೈಗೊಳ್ಳಬೇಕಾಗಿರುವ ನೀರಾವರಿ ಯೋಜನೆಗಳು ಯಾವುವು ?

ಆ) ಶಿಕಾರಿಪುರ ತಾಲ್ಲೂಕು ಅಂಜನಾಪುರ ಹೋಬಳಿಯಲ್ಲಿ ಸನ್ಯಾಸಿಕೋಪ್ಪ ಏತ ನೀರಾವರಿ ಕೆಲಸ ಈ ಹಿಂದೆ ಆಯವ್ಯಯದಲ್ಲಿ ಸೇರಿದ್ದು ಅದನ್ನು ಕೈಬಿಡಲಾಗಿದ್ದು ಈ ವರ್ಷವಾದರೂ ಅದನ್ನು ಪ್ರಾರಂಭಿಸಲು ಸರ್ಕಾರದವರು ಉದ್ದೇಶಿಸುವರೆ ?

ಶ್ರೀ ಹೆಚ್. ಡಿ. ದೇವೇಗೌಡ (ಲೋಕೋಪಯೋಗಿ ಮತ್ತು ನೀರಾವರಿ ಮಂತ್ರಿಗಳು).—

ಅ) ಪ್ರಸ್ತಾವನೆಯು ಪರಿಶೀಲನೆಯಲ್ಲಿದೆ.

ಆ) ಉದ್ಭವಿಸುವುದಿಲ್ಲ.

ಮನವಿಗಳು

ಶ್ರೀ ಬಿ. ಎಸ್. ಯಡಿಯೂರಪ್ಪ.—ಕೇಂದ್ರ ಸರ್ಕಾರವು, ಅಕ್ಕಿ, ಗೋಧಿ, ಪೆಟ್ರೋಲ್ ಇತ್ಯಾದಿ ವಸ್ತುಗಳ ಬೆಲೆಗಳನ್ನು ಜಾಸ್ತಿ ಮಾಡಿರುವುದರ ಬಗ್ಗೆ ನಿಲುವಳಿ ಸೂಚನೆಯನ್ನು ಕೊಟ್ಟಿದ್ದೇನೆ. ಈ ಬಗ್ಗೆ ಚರ್ಚೆಗೆ ಅವಕಾಶ ಮಾಡಿಕೊಡಬೇಕು. ಬರಗಾಲದಿಂದ ಜನ ತತ್ತರಿಸಿದ್ದಾರೆ. ಈ ಸಂದರ್ಭದಲ್ಲಿ ಅಕ್ಕಿ, ಪೆಟ್ರೋಲ್ ಇತ್ಯಾದಿಗಳ ಬೆಲೆ ಜಾಸ್ತಿಯಾಗಿದೆ ..

ಅಧ್ಯಕ್ಷರು.—ಸ್ವಲ್ಪ ತಾಳಿ. ತಾವೂ ಕೂಡ ರೂಲ್ಸ್ ಆಫ್ ಪ್ರೊಸೀಜರ್ ಓದಿದ್ದೀರಿ. ಕೇಂದ್ರ ಸರ್ಕಾರದವರು ಬೆಲೆ ಏರಿಸಿದರೆ, ಅದು ಇಲ್ಲಿ ಬರುವುದಿಲ್ಲ...

ಶ್ರೀ ಯು. ಭೂಪತಿ.—ನಿನ್ನೆ ಇದೇ ಪ್ರಾಮುಖ್ಯವಾಡಬೇಕೆಂದು ಮಾನ್ಯ ಮಂತ್ರಿಗಳು ಹೇಳಿದರೆ. ಇವತ್ತು ಏಕೆ ಬರುವುದಿಲ್ಲ...

MR. CHAIRMAN—Please convince me as to how it is admissible.

ಶ್ರೀ ಹೆಚ್. ಡಿ. ದೇವೇಗೌಡ.—ಅವರು ಕಳುಹಿಸಿಕೊಟ್ಟಿರತಕ್ಕ ಅಡ್ವರ್ನ್ ಮೆಂಟ್ ಮೋಷನ್ ವಿಚಾರ ತೆಗೆದುಕೊಳ್ಳಬೇಕೆಂದರೆ, ಸದನದ ಕಾರ್ಯ ಕಲಾಪಗಳನ್ನು ಮುಂದೂಡಬೇಕಾಗುತ್ತದೆ. ಇದರ ಬಗ್ಗೆ ನಿನ್ನೆ ಕೂಡ ಚರ್ಚೆಯಾಗಿದೆ ನಿಲುವಳಿ ಸೂಚನೆ ಪ್ರಕಾರ ತೆಗೆದುಕೊಳ್ಳುವುದಕ್ಕೆ ಬರುವುದಿಲ್ಲ ಅಥವಾ ಬರುತ್ತದೆ ಎನ್ನುವುದರ ಬಗ್ಗೆ ವಾದ ವಿವಾದಕ್ಕೆ ಇಳಿಯುವುದು ಅನಾವಶ್ಯಕ. ಸಾರ್ವಜನಿಕ ದೃಷ್ಟಿಯಿಂದ ಮಹತ್ವವಾದ ವಿಷಯವನ್ನು ಬಿ. ಎ. ಸಿ. ಸಭೆಯಲ್ಲಿ ಇಟ್ಟು, ಇದಕ್ಕೆ ಪ್ರತ್ಯೇಕವಾದ ಕಾಲವನ್ನು ಗೊತ್ತುಮಾಡಿ, ಚರ್ಚೆ ಮಾಡುವುದಕ್ಕೆ ಅವಕಾಶ ಮಾಡಬೇಕೆಂದು ನನ್ನ ಅಭಿಪ್ರಾಯ. ಸರ್ಕಾರ ಇದಕ್ಕೆ ವಿರೋಧ ಇಲ್ಲ.

ಶ್ರೀ ಆರ್. ವೆಂಕಟರಾಮಯ್ಯ.—ಸಾರ್ವಜನಿಕ ಮಹತ್ವವುಳ್ಳ ವಿಚಾರದಲ್ಲಿ ನಿಲುವಳಿ ಸೂಚನೆ ತರುವುದು...